



## सावन आया झूम के : तड़के से लेकर देर रात तक होती रही रिमझिम बारिश

जिले में अब तक 493 मिलीमीटर वर्षा दर्ज, जवा और त्योंथर में सबसे कम हुई वर्षा



### नाले और सड़क पर किए गए अतिक्रमण को नगर निगम ने तोड़ा

नवभारत न्यूज  
रीवा, 2 अगस्त, शहर के वार्ड क्रमांक 42 में औद्योगिक क्षेत्र के नाले और सड़क पर किये गये अतिक्रमण को नगर निगम द्वारा तोड़ा गया. पुलिस की मौजूदगी में यह कार्यवाही की गई. लगभग 20 घरों को तोड़ा गया. जिनके द्वारा अतिक्रमण किया गया था.

नगम आयुक्त डॉ. सौरभ सोनवणे के निर्देशानुसार शहर में अतिक्रमण पर रोकथाम हेतु नगर निगम अमले द्वारा निरंतर कार्यवाही की जा रही है. नगर निगम टीम ने वार्ड क्रमांक 42, जगन्नाथ मंदिर के सामने औद्योगिक क्षेत्र की सड़क पर नाले के ऊपर और सड़क पर किए गए अतिक्रमण को हटाने की कार्यवाही की. अतिक्रमणकारियों द्वारा नाले के ऊपर स्थायी निर्माण कर कब्जा किया गया था, जिससे

नवभारत न्यूज  
रीवा, 2 अगस्त, सावन के विदा होने के पहले झमाझम बारिश का दौर जारी रहा. पिछले कई दिनों बाद शनिवार की तड़के से देर रात तक रिमझिम बारिश होती रही. दिन भर सूर्यदेव के दर्शन नहीं हुए और बारिश का सिलसिला भी नहीं थमा. मौसम अन्य दिनों के अपेक्षा ठण्डा रहा, उमस भरी गर्मी से राहत मिली. दिन का अधिकतम तापमान 29 डिग्री रहा तो वही रात का तापमान 25 डिग्री आका गया.



त्योंथर एवं जवा तहसील में अभी तक बहुत कम बारिश हुई, गत वर्ष भी यहा कम बारिश हुई थी. सबसे ज्यादा धान की फसल यही पर होती है और कम बारिश से किसान परेशान है. पिछले एक सप्ताह से जिले में बारिश नहीं हो

रही थी. लगातार धूप और उमस भरी गर्मी से लोग बेहाल थे, लेकिन एक बार फिर मानसून सक्रिय है. लगातार हो रही बारिश से किसानों के चेहरे खिल उठे हैं. शुक्रवार को जहा बादल छाए रहे वही शनिवार को तड़के से बारिश

शुरू हुई और रिमझिम बारिश होती रही. शाम को कुछ देर के लिये बारिश थमी और उसके बाद फिर से शुरू हो गई. यह सिलसिला देर रात तक जारी रहा. किसान इस समय धान का रोपा लगा चुके हैं और खाद डाल रहे हैं

यह बारिश धान की फसल के लिये बेहद लाभदायक है. पानी बंद हो जाने से किसान परेशान थे लेकिन जैसे ही बारिश शुरू हुई किसानों के चेहरे खिल उठे हैं.

सात दिन बाद रक्षा बंधन से सावन की विदाई हो जायेगी उसके पहले सावन की रिमझिम बारिश जारी है. जुलाई में औसत से अधिक बारिश हुई है जबकि गत वर्ष इस माह बहुत कम बारिश हुई थी. रीवा में देखा गया है कि अगस्त-सितम्बर के महीने में अच्छी बारिश होती है और जितनी बार बाढ़ आई तो अगस्त और सितम्बर के महीने में ही आई है. दिन भर से हो रही बारिश के चलते नदी नालों का जल स्तर बढ़ गया है. बीहर और बकिया बराज के गेट भी खोल दिये गये हैं.

### 10.2 मिमी हुई औसत वर्षा

जिले में एक जुन से अब तक 493.8 मिलीमीटर औसत वर्षा दर्ज की जा चुकी है. जिले में 2 अगस्त को 10.2 मिलीमीटर औसत वर्षा दर्ज की गई. इस दिन तहसील हजूर गढ़ में सर्वाधिक 17 मिलीमीटर वर्षा दर्ज की गई. एक जुन अब तक तहसील हजूर में 648.7 मिलीमीटर, रायपुर कवुलियान में 476.1 मिली मीटर, गढ़ में 718 मिलीमीटर, सिरमौर में 501.6 मिली मीटर, त्योंथर में 294 मिली मीटर, सेमरिया में 507 मिली मीटर, मन्गवां में 518 मिली मीटर तथा जवा में 287 मिली मीटर औसत वर्षा दर्ज गयी. गत वर्ष इसी अवधि में जिले में 199.3 मिली मीटर औसत वर्षा दर्ज की गयी थी.

## दोस्त के नाम पर युवक से 60 हजार की साइबर टगी

नवभारत न्यूज  
रीवा, 2 अगस्त, मऊगंज जिले में एक बार फिर साइबर टगी का नया अंदाज मामला सामने आया है.

जिसमें टग ने पीड़ित का दोस्त संजय बनकर फर्जी फेसबुक मैसेंजर आईडी बना उससे बीजा बनवाने के नाम पर 60 हजार रुपये की टगी कर ली. पीड़ित युवक शुक्रवार को शाम एसपी कार्यालय पहुंचा और

शिकायत दर्ज कराई. शिवानंद ने बताया कि उसका मित्र संजय विश्वकर्मा सऊदी अरब में रहता है. उसी के नाम से साइबर अपराधियों ने फर्जी फेसबुक आईडी बनाकर मैसेंजर पर संपर्क किया. बीजा समाप्त होने की बात कहकर एक एजेंट का नंबर भेजा और खाते में रुपये डालने को कहा. पीड़ित ने झांसे में आकर

60 हजार रुपये ट्रांसफर कर दिए. बाद में जब असली संजय से संपर्क किया तो फ्राँड का खुलासा हुआ. नईगढ़ी थाने में रिपोर्ट दर्ज कराने के बाद वह मऊगंज पुलिस अधीक्षक कार्यालय पहुंचा. अतिरिक्त पुलिस अधीक्षक ने उचित कार्यवाही का आश्वासन दिया है. देखा है कि आगे क्या होता है.

## अवैध होर्डिंग पर ननि ने काटा चालान

नवभारत न्यूज  
रीवा, 2 अगस्त, बगौर अनुमति के होर्डिंग बोर्ड लगाए जाने पर नगर निगम द्वारा कार्यवाही की गई.

सामने तक अवैध होर्डिंग पर कार्यवाही के साथ ही रूपये 14000 की चालानी कार्यवाही की गई साथ ही समझाइस दी गई कि दुकानदार नगर निगम से अनुमति प्राप्त कर ही होर्डिंग एवं विज्ञापन बोर्ड लगाये अन्यथा चालानी के साथ वैधानिक कार्यवाही की जावेगी. उक्त कार्यवाही में सहायक आयुक्त शैतल भलावी के साथ अतिक्रमण सहायक ज्ञानेन्द्र द्विवेदी मौजूद रहे.

### संक्षिप्त

उप मुख्यमंत्री आज रीवा से पुणे ट्रेन को दिखाएंगे हरी झंडी  
रीवा, 2 अगस्त, उप मुख्यमंत्री राजेन्द्र शुक्ल 3 अगस्त को विभिन्न कार्यक्रमों में शामिल होंगे. उप मुख्यमंत्री सुबह 10 बजे से रेलवे स्टेशन रीवा में आयोजित समारोह में मुख्य अतिथि के रूप में रीवा से पुणे ट्रेन को हरी झंडी दिखाकर रवाना करेंगे. उप मुख्यमंत्री सुबह 11 बजे संजय गांधी हास्पिटल नवीन सीटी स्कैन मशीन का लोकार्पण करेंगे. उप मुख्यमंत्री दोपहर 12 बजे से पंचमताधाम में आयोजित कावड़ यात्रा और भंडार में शामिल होंगे. इसके बाद उप मुख्यमंत्री श्री कृष्णा राजकपूर आडिटोरियम में शाम 5.30 से आयोजित भारतीय संस्कृति उत्थान कार्यक्रम में शामिल होंगे. उप मुख्यमंत्री रात 7.55 बजे रवांचल एक्सप्रेस ट्रेन से भोपाल के लिए प्रस्थान करेंगे.

गर्भवती महिलाओं के लिए शुरू हुआ स्नेह अभियान  
रीवा, 2 अगस्त, रीवा संभाग में मातृ मृत्यु दर तथा शिशु मृत्यु दर पर नियंत्रण एवं गर्भवती महिलाओं की उचित देखभाल के लिए महिला एवं बाल विकास विभाग द्वारा स्नेह अभियान शुरू किया गया है. अभियान के तहत संयुक्त संचालक महिला एवं बाल विकास श्रीमती शशि श्याम उडके ने रीवा जिले के रीवा ग्रामीण परियोजना के खेर सेक्टर से कार्यक्रम का शुभारंभ किया. संयुक्त संचालक ने गर्भवती महिला श्रीमती पुनम विश्वकर्मा के घर जाकर गृह भेट की. गर्भवती महिला को गर्भवस्था की सावधानियों, पुरक पोषण आहार तथा स्वास्थ्य की नियमित देखभाल की समझाइस दी गयी. उसके परिवार के सदस्यों को गर्भवती की सेवा और समय पर पीछे भोजन देने की समझाइस दी गयी. संयुक्त संचालक ने गर्भवती महिला की गोद भरवाई और पीछे आहार से भरी हुई टोकरी का उपहार दिया. संयुक्त संचालक तथा अन्य अधिकारियों ने गर्भवती महिला के घर में ही उसके साथ भोजन किया. इस अवसर पर जिला कार्यक्रम अधिकारी रमन सिंह, सहायक संचालक आशीष द्विवेदी, सुपरवाइजर सपना राय त्रिपाठी तथा आंगनवाड़ी कार्यकर्ता हमीदा बानो, सुष्मा और प्रीति उपस्थित रही.

### राम उजागर का दुःखद निधन

कटरा, 2 अगस्त, अखिल भारतीय दर्जी महासभा म प्र के प्रदेश कार्य समिति के सदस्य एवं भारतीय जनता पार्टी के बरिष्ठ नेता जिला कार्यसमिति सदस्य सिरमौर निवासी राम उजागर नामदेव का बिगत दिनों एक्सिडेंट हो गया था, 31 जुलाई को दुखद निधन हो गया. अखिल भारतीय दर्जी महासभा अपने विदागत नेता को अश्रुपूरित श्रद्धांजलि अर्पित करता है एवं ईश्वर से प्रार्थना करता है कि इस दुखद घड़ी में उनके परिवार को यह दुख सहने की शक्ति प्रदान करें, अखिल भारतीय दर्जी महासभा के प्रदेश अध्यक्ष शिवरतन नामदेव ने गहरा दुख व्यक्त करते हुए कहा है कि आर यू जी के निधन से हमने अपने संगठन का अपूर्वनीय मार्गदर्शक खो दिया है. संगठन के रामकलेश नामदेव बाबूलाल नामदेव हीरालाल नामदेव मंगल नामदेव सत्यभान नामदेव कुंजबिहारी नामदेव राम-लखन नामदेव रामाश्रय नामदेव संजय नामदेव श्री निवास नामदेव रामराज नामदेव सुनील नामदेव धर्मन नामदेव भोले नामदेव अशोक नामदेव अरुण नामदेव राज शेखर नामदेव नंदलाल नामदेव वीरेन्द्र नामदेव टाकुर प्रसाद नामदेव छोट्टे लाल नामदेव पुरुषोत्तम नामदेव शंकरदीन नामदेव अयोध्या प्रसाद नामदेव मनमोहन नामदेव विजय नामदेव दिनेश नामदेव संतोश नामदेव ने श्रद्धांजलि अर्पित करते हुए गहरा दुख व्यक्त किया है.

### संभाग भर में किया जा रहा पौधरोपण

रीवा, 2 अगस्त, पर्यावरण संतुलन बनाये रखने तथा धरती माता को हरियाली की चूनर पहनाने के लिए एक पेड़ मों के नाम अभियान चलाया जा रहा है. कमिश्नर बीएस जामोद के निर्देशानुसार संभाग के सभी जिलों में विभिन्न विभागों के द्वारा वृक्षारोपण किया जा रहा है. संयुक्त संचालक महिला एवं बाल विकास विभाग श्रीमती शशि श्याम उडके ने विभागीय अधिकारियों के साथ बाल विकास परियोजना रीवा ग्रामीण के आंगनवाड़ी केन्द्र खेर में पौधे रोपित किए. सीधी में प्रधानमंत्री कॉलेज ऑफ एक्सीलेंस ने प्राध्यापकों तथा विद्यार्थियों ने कॉलेज परिसर में पौधे रोपित किए.



गणेश चतुर्थी को लेकर शहर में मूर्तिकार गणेश प्रतिमाओं को अंतिम रूप देते हुए

## प्रफुल्ल चंद्र ने अपनी पूरी कमाई देश हित में समर्पित कर दी : कुलगुरु

नवभारत न्यूज  
रीवा, 2 अगस्त, अवधेश प्रताप सिंह विश्वविद्यालय रीवा के अंतर्गत संचालित रसायन शास्त्र विभाग में आचार्य प्रफुल्ल चंद्र ने की जयंती के अवसर पर रसायन विज्ञान दिवस मनाया गया.

इस विज्ञान दिवस के शुभ अवसर पर मुख्य अतिथि के रूप में अवधेश प्रताप सिंह विश्वविद्यालय के कुलगुरु प्रो. राजेंद्र कुमार कुराड़िया, विशिष्ट अतिथि के रूप में कुल सचिव

प्रो. सुरेंद्र सिंह, मुख्य वक्ता के रूप में रिटायर्ड प्राचार्य प्रो0 एमयू खान उपस्थित थे. कुलगुरु ने अपने उद्बोधन में प्रफुल्ल चंद्र जी

को राष्ट्र संत कहा जिन्होंने अपनी पूरी कमाई देश हित और जनसेवा में समर्पित कर दिए हैं. पूरा जीवन का संघर्ष में था. अगर लगन और

## रक्षाबंधन पर रीवा-भोपाल के बीच चलेगी स्पेशल ट्रेन

नवभारत न्यूज  
रीवा, 2 अगस्त, पश्चिम मध्य रेलवे ने रक्षाबंधन पर्व को देखते हुए भोपाल और रीवा के बीच विशेष ट्रेनों की एक-एक टिप चलाने का निर्णय लिया है. रक्षाबंधन पर स्पेशल ट्रेन चलाए जाने से यात्रियों को राहत मिलेगी.

रीवा से ट्रेन 10 अगस्त को और रानी कमलापति से 11 अगस्त को चलेगी. इन ट्रेनों में सभी श्रेणियों के कोच होंगे और आरक्षण की प्रक्रिया शुरू हो चुकी है. इन ट्रेनों में वातानुकूलित, शयनयान और सामान्य श्रेणी के कोच शामिल होंगे.

ट्रेन दोनों दिशाओं में सतना, मैहर, कटनी मुड़वारा, दमोह, सागर, बीना और विदिशा स्टेशनों पर रुकेगी. ऑनलाइन और ऑफलाइन दोनों विकल्पों से टिकट बुकिंग रेलयात्री वेबसाइट या किसी भी कंप्यूटरीकृत आरक्षण केंद्र से टिकट बुक कर सकते हैं. 01704 रीवा-रानी कमलापति एक्सप्रेस स्पेशल ट्रेन रविवार 10 अगस्त को रीवा से शाम 18.45 बजे प्रस्थान कर, 19.50 बजे सतना, 20.23 बजे मैहर,

### कांग्रेस की बैठक आज

रीवा, 2 अगस्त, जिले में विगड़ती कानून व्यवस्था, नशे का बढ़ता कारोबार, खाद की कमी, महिलाओं के साथ हो रहे अत्याचार, आवारा पशुओं से किसानों की चैपट्टी हो रही फसल जैसे मुद्दों को लेकर 11 अगस्त को आंदोलन करने का निर्णय जिला कांग्रेस कमेटी रीवा ग्रामीण एवं शहर के संयुक्त तत्वावधान में लिया गया है. इस हेतु कल 03 अगस्त को सुबह 11:00 बजे से उरहट स्थित जिला कांग्रेस कमेटी के कार्यालय में कांग्रेस पार्टी के वरिष्ठ नेताओं एवं कार्यकर्ताओं की बैठक आयोजित की गई है. बैठक में रणनीति तय की जायेगी.

## कहानीकार प्रेमचंद की जयंती पर कलाकारों ने कफन नाटक का किया मंचन

नवभारत न्यूज  
रीवा, 2 अगस्त, मण्डप सांस्कृतिक शिक्षा कला केंद्र के कलाकारों ने मुंशी प्रेमचंद की जयंती मनाई और प्रसिद्ध कहानी कफन का मंचन किया गया.

मंचन के पश्चात विपुल सिंह ने मुंशी प्रेमचंद के जीवनकाल, रचनाओं तथा संघर्ष पर प्रकाश डाला. इसके बाद ओमकार शर्मा

को प्रेरणा का स्रोत बताया. इस दौरान मण्डप आर्ट्स के निदेशक विनोद कुमार मिश्रा ने कहा कि

कलम के सिपाही उपन्यासकार सम्राट मुन्शी प्रेमचंद साहित्य जगत के वे सितारे हैं. जिनका प्रकाश कभी भी धूमिल नहीं होगा. दुलदुल घोड़ी के कलाकार राज तिवारी भोला ने कहा प्रेमचंद के लेखन पर महात्मा गांधी के विचारों की गहरी छाप है जो उनके कालजयी उपन्यास गोदान और कर्म भूमि में स्पष्ट नजर आती है. कु. सुधीर सिंह ने मुंशी

## रीवा और मऊगंज में ग्रामीण विकास योजनाओं की भ्रूण हत्या : कुंजबिहारी

नवभारत न्यूज  
रीवा, 2 अगस्त, अगस्त क्रांति मंच के संयोजक कुंजबिहारी तिवारी ने रीवा और मऊगंज जिले के ग्रामीण अंचलों में व्याप्त बदहाली और सरकारी भ्रष्टाचार को लेकर तीखा बयान दिया है. उन्होंने कहा कि बीते 76 वर्षों से ग्रामीण विकास योजनाओं की भ्रूण हत्या हो रही है, और योजनाओं के नाम पर केवल भ्रष्टाचारियों की जेबें भरने का कार्य किया जा रहा है.

श्री तिवारी ने कहा कि चुनाव आते ही जनता जनार्दन बन जाती है, लेकिन चुनाव के बाद वही जनता टूटी सड़की, कीचड़ और बदहाल व्यवस्था में जीने को मजबूर होती है. ग्रामीण सड़कों के नाम पर सरकार और प्रशासन केवल कागजों में विकास दिखा रहा है. उन्होंने बताया कि ग्राम सड़क योजना, मुख्यमंत्री

ग्रामीण सड़क योजना और सुदूर संपर्क योजना के नाम पर अनेक विभागों में खुलकर लूट मची है, जिनका लाभ वास्तविक लाभार्थियों तक पहुंच ही नहीं पा रहा है. सबसे ज्यादा भ्रष्टाचार आरईएस (ग्रामीण अभियंत्रण सेवा) विभाग में व्याप्त है, जहाँ पर सड़क निर्माण के नाम पर सिर्फ खानापूर्ति होती है. कई सड़कें सिर्फ कागजों में बनी हैं. हकीकत में ग्रामीण आज भी नालों और गड्ढों से होकर अपने खेत, स्कूल और अस्पताल पहुंचने को मजबूर हैं.

### जन-जागरण अभियान की चेतावनी

अगस्त क्रांति मंच ने सरकार से मांग की है कि ग्रामीण सड़क योजनाओं की स्वतंत्र जांच कराई जाए, और आरईएस सहित सभी जिम्मेदार विभागों में जवाबदेही तय की जाए. मंच ने यह भी चेतावनी दी है कि यदि शीघ्र कार्रवाई नहीं की गई, तो गांव-गांव जाकर जन-जागरण और आंदोलन चलाया जाएगा. तिवारी ने अंत में कहा कि अब जनता को अपने अधिकारों के लिए स्वयं जागना होगा और सवाल पूछने होंगे, ताकि असली विकास जमीन पर दिख सके.

## स्वतंत्रता दिवस आयोजन संबंधी बैठक कल

रीवा, 2 अगस्त, कलेक्टर श्रीमती प्रतिभा पाल की अध्यक्षता में 4 अगस्त को स्वतंत्रता दिवस आयोजन संबंधी बैठक आयोजित की गई है. कलेक्टर कार्यालय के मोहन सभाघर में टीएल बैठक के उपरांत दोपहर एक बजे से आहूत बैठक में स्वतंत्रता दिवस आयोजन की तैयारियों के संबंध में चर्चा की जायेगी. सभी से समय पर पहुंचने को अपील है.

प्रेमचंद के कन्या साहित्य की भारतीय जीवन को मूल्यों की प्रेरणा देने वाला तथा युवा पीढ़ी के लिए मार्गदर्शक बताया. कार्यक्रम में मुख्य अतिथि मण्डप आर्ट्स के संरक्षक अशोक सिंह, चंद्रकांत मिश्रा, विपुल कुमार मिश्रा, विपुल सिंह, राज तिवारी भोला, अमोल सिंह, रलेश गोस्वामी, आशीष दाहिया, बादल नट मौजूद रहे.